

31-07-2015

ఉదయము మురళి

ఓంశాంతి

“ బాప్ దాదా ”

మధువనము

“మధురమైన పిల్లలారా - బాగా చదువుకొని మీ అంతకు మీరే రాజ్యతిలకమును బిడ్డుకోవాలి
అన్న ఒకే చింతలో సదా ఉండాలి. చదువు ద్వారానే రాజ్యము లభిస్తుంది. ”

ప్రశ్న:- పిల్లలు ఏ ఉత్సాహములో ఉండాలి? ఎందుకు వ్యాకులపడరాదు?

సమా:- ఈ లక్ష్మీనారాయణుల వలె అవ్వాలనే ఉల్లాసము మీకు సదా ఉండాలి. దీని కొరకు పురుషార్థము చేయాలి. ఎప్పుడూ దుఃఖితులుగా కారాదు, ఎందుకనగా చదువు చాలా సహజమైనది. ఇంట్లో ఉంటూ కూడా చదవవచ్చు. దీనికి ఏ ఫీజు లేదు, కాని ధైర్యము తప్పక ఉండాలి.

పాట:- మీరే మాతా-పితలు.....(తుమ్ హీ హూ మాతా-పిత.....)

ఓంశాంతి. పిల్లలు తమ తండ్రి మహిమను విన్నారు. మహిమ ఒక్కరిదే. వేరెవ్వరి మహిమ గాయనము చేయబడదు. బ్రహ్మ-విష్ణు-శంకరులకు కూడా ఈ మహిమ లేదు. బ్రహ్మ ద్వారా సృష్టన చేయిస్తారు, శంకరుని ద్వారా వినాశనము చేయిస్తారు, విష్ణు ద్వారా పాలన చేయిస్తారు. లక్ష్మీనారాయణులను కూడా అలాంటి యోగ్యులుగా శివబాబానే తయారు చేశారు. మహిమంతా వారిదే. వారిది తప్ప ఇంకెవ్వరి మహిమ గాయనము చేయాలి? లక్ష్మీనారాయణులను అలా తయారు చేసే టీచరు లేనట్లయితే వారు కూడా ఇలా తయారయ్యే వారు కాదు. వారి తర్వాత రాజ్య పాలన చేసే సూర్య వంశీయులకు మహిమ ఉంది. బాబా సంగమ యుగములో రానట్లయితే వీరికి రాజ్యము కూడా లభించి ఉండదు. వేరెవ్వరికీ మహిమ లేదు. విదేశీయులు మొదలైన వారెవ్వరినీ మహిమ చేయవలసిన అవసరము లేదు. మహిమ అంతా ఒక్కరిదే, వేరెవ్వరికీ లేదు. ఉన్నతాతి ఉన్నతమైన వారు శివబాబా మాత్రమే. వారి నుండే ఉన్నత పదవి లభిస్తుంది. కనుక వారిని బాగా స్మృతి చేయాలి కదా. స్వయాన్ని రాజుగా తయారు చేసుకొనుట కొరకు స్వయమే చదువుకోవాలి. బ్యాలిస్టరు చదివేవారు చదువు ద్వారా స్వయంను బ్యాలిస్టరుగా చేసుకుంటారు కదా. శివబాబా మనలను చదివిస్తున్నారని మీకు తెలుసు. ఎవరు బాగా చదువుతారో వారే ఉన్నత పదవిని పొందుతారు. చదవనివారు పదవిని పొందలేరు. చదువు కొరకు శ్రమతము లభిస్తుంది. పావనముగా అగుట ముఖ్యమైన విషయము, ఈ చదువు అందు కొరకే. ఈ సమయములో అందరూ తమోప్రధానముగా పతితులుగా ఉన్నారని మీకు తెలుసు. మంచి మనుష్యులు, చెడ్డ మనుష్యులు ఉండనే ఉంటారు. పవిత్రముగా ఉండేవారిని మంచివారని అంటారు. బాగా చదివి గొప్ప వ్యక్తులుగా అయినప్పుడు మహిమ ఉంటుంది. కాని అందరూ పతితులే. పతితులే పతితులను మహిమ చేస్తారు. సత్త్వయుగములో పావనులుంటారు. అక్కడ ఎవ్వరూ ఎవ్వరినీ మహిమ చేయరు. ఇక్కడ పవిత్ర సన్యాసులు కూడా ఉన్నారు, అపవిత్ర గృహస్థులు కూడా ఉన్నారు. కనుక పవిత్రుల మహిమ గాయనము చేయబడుతుంది. అక్కడ యథా రాజా-రాణి తథా ప్రజలు,..... పవిత్రులు, అపవిత్రులని చెప్పడానికి అక్కడ వేరే ఏ ధర్మముండదు. ఇక్కడైతే కొందరు గృహస్థుల మహిమను కూడా గానము చేస్తూ ఉంటారు. వెళ్ళి ముసల్మానుల శిష్టులుగా అవుతారు, అటువంటివారికి ఆ ముస్లింలే ఖుదా సమానము, వారే దేవుడు. కాని అల్లా

పతితపావనుడు ముక్తిదాత, మార్గదర్శకుడు అని చెప్తారు కదా, అందరూ పతితపావనులెలా కాగలరు? ప్రపంచములో ఎంత గాఢాంధకారముంది! ఇప్పుడు మీరు అర్థము చేసుకున్నారు కనుక మేము చదివి స్వయము రాజులుగా అవ్వాలనే చింత ఉండాలి. ఎవరు బాగా పురుషార్థము చేస్తారో వారే రాజ్య తిలకమును పొందుకుంటారు. మేము కూడా ఈ లక్షీనారాయణుల వలె తయారవుతామని పిల్లలలో ఉల్లాసముండాలి. ఇందులో తికమకపడే అవసరము లేదు. పురుషార్థము చేయాలి. దుఃఖపడరాదు. ఈ చదువు ఎటువంటిదనగా - మంచము పై పడుకుని కూడా చదవవచ్చు. విదేశములో ఉంటూ చదవవచ్చు ఇంట్లో ఉంటూ కూడా చదవవచ్చు. ఈ చదువు ఇంత సహజమైనది. శ్రమపడి మీ పాపాలను సమాప్తము చేసుకోవాలి. ఇతరులకు కూడా తెలియజేయాలి. ఇతర ధర్మాలవారికి కూడా మీరు తెలియచేయవచ్చు. ఎవరికైనా మీరు ఆత్మలు అని తెలిపించాలి ఆత్మ స్వధర్మము ఒక్కటే. ఇందులో ఏ వ్యత్యాసమూ ఉండజాలదు. శరీరముల నుండే అనేక ధర్మాలు వస్తాయి, ఆత్మ అయితే ఒక్కటే. అందరూ ఒకే తండ్రి సంతానమే. ఆత్మలను బాబా దత్తు తీసుకుంటారు. అందుకే బ్రహ్మ ముఖవంశావళి అని గాయనము చేస్తారు.

ఆత్మల తండ్రి ఎవరో ఎవరికైనా తెలియజేయవచ్చు. మీరు నింపించే ఫారములో చాలా అర్థముంది. తండ్రి అయితే తప్పక ఉంటారు కదా. వారిని స్మృతి కూడా చేస్తారు. ఆత్మ తన తండ్రిని స్మృతి చేస్తుంది. ఈ రోజుల్లో భారతదేశములో ఎవ్వరినైనా ఫాదర్(తండ్రి) అని చెప్తారు. మేయర్ను కూడా ఫాదర్ అని అంటారు. కాని ఆత్మల తండ్రి ఎవరో ఇది మాత్రము ఎవరికీ తెలియదు. మీరే తల్లి - తండ్రి..... అని మహిమ కూడా చేస్తారు. కాని వారు ఎవరు? ఎలా ఉంటారు? ఏమీ తెలియదు. భారతదేశములోనే మీరు మాతా-పితలని పిలుస్తారు. తండ్రి ఇక్కడకు వచ్చి ముఖవంశావళిని రచిస్తారు. భారతదేశమునే మాతృభూమి అని అంటారు. ఎందుకనగా ఇక్కడే శివబాబా మాతా-పితల రూపములో పాత్రను అభినయిస్తారు. ఇక్కడే భగవంతుని మాతా-పితల రూపములో స్మృతి చేస్తారు. విదేశాలలో కేవలము గాడ్ ఫాదర్ అని పిలుస్తారు. కాని పిల్లలను దత్తు తీసుకొనుటకు తల్లి కూడా కావాలి కదా! పురుషుడు కూడా స్త్రీని దత్తు చేసుకుని తర్వాత వారి ద్వారా పిల్లలకు జన్మనిస్తారు. రచన రచింపబడుతుంది. ఇక్కడ కూడా వీరిలో తండ్రి అయిన పరమపిత పరమాత్మ ప్రవేశించి దత్తు చేసుకుంటారు. పిల్లలకు జన్మనిస్తారు కనుకనే వీరిని మాతా-పిత అని అంటారు. వారు ఆత్మలకు తండ్రి. వారు ఇక్కడకు వచ్చి ఉత్పత్తి చేస్తారు. మీరు పిల్లలుగా అవుతారు. కనుక ఫాదర్, మదర్ అని అంటారు. అది అతి మధురమైన ఇల్లు, అక్కడ ఆత్మలు నివసిస్తాయి. అక్కడకు బాబా తప్ప వేరెవ్వరూ తీసుకెళ్ళలేరు. ఎవరైనా కలిస్తే మీరు మధురమైన ఇంటికి వెళ్ళాలని అనుకుంటున్నారా? అని ప్రశ్నించండి. అలాగైతే తప్పకుండా పావనముగా అవ్వాలని ఉంటుందని చెప్పండి. ఇప్పుడు మీరు పతితులుగా ఉన్నారు, ఇది ఇనుప యుగము, తమోప్రధాన ప్రపంచము. ఇప్పుడు మీరు మరలా ఇంటికి వెళ్ళాలి. ఇనుప యుగ ఆత్మలు మరలా ఇంటికి వెళ్ళలేవు. ఆత్మలు మధురమైన ఇంటిలో పవిత్రముగానే ఉంటాయి. తండ్రి స్మృతి ద్వారానే వికర్మలు వినాశనమౌతాయని ఇప్పుడు బాబా చెప్తున్నారు. ఏ దేహధారిని

స్మృతి చేయకండి. బాబాను ఎంతగా స్మృతి చేస్తారో అంత పావనముగా అవుతారు, అంతేకాక నెంబరువారుగా ఉన్నత పదవిని పొందుతారు. లక్ష్మీనారాయణుల చిత్రము గురించి ఎవరికైనా తెలియజేయడం కూడా సులభము. భారతదేశములో వీరి రాజ్యముండేది. వీరు రాజ్యము చేయునప్పుడు విశ్వములో శాంతి ఉండేది. విశ్వములో శాంతిని తండ్రి మాత్రమే తీసుకురాగలరు. వేరెవ్వరికీ ఆ శక్తి లేదు. ఇప్పుడు తండ్రి మనకు రాజయోగమును నేర్పిస్తున్నారు, నూతన ప్రపంచములో రాజ్యాధికారులుగా ఎలా తయారుకాగలరో తెలియజేస్తున్నారు. బాబాయ్ జ్ఞానసాగరులు. కాని వారిలో ఏ జ్ఞానముందో ఎవరికీ తెలియదు. సృష్టి ఆదిమధ్యాంతముల చరిత్ర - భూగోళాలు బేహద్ తండ్రి మాత్రమే వినిపిస్తారు. మనుష్యులు కొన్నిసార్లు సర్వవ్యాపి అని అంటారు లేక అందరి అంతరంగమును తెలుసుకున్నవాడని చెప్తారు. స్వయాన్ని ఇలా చెప్పుకోలేరు, ఈ విషయాలన్నీ తండ్రి అర్థము చేయిస్తున్నారు. బాగా ధారణ చేసి హర్షితంగా ఉండాలి. ఈ లక్ష్మీనారాయణుల చిత్రమును సదా హర్షితముఖులుగా తయారుచేస్తారు. స్కూలులో పెద్ద తరగతిలో చదివేవారు ఎంత హర్షితముగా ఉంటారు. వీరు చాలా గొప్ప పరీక్షను పాస్ అవుతున్నారని ఇతరులు కూడా అర్థము చేసుకుంటారు. ఇది చాలా ఉన్నతమైన చదువు. ఫీజ్(రుసుము) మొదలైనవి ఏవీ అవసరము లేదు. కేవలము ధైర్యము కావాలి. స్వయాన్ని ఆత్మ అని భావించి తండ్రిని స్మృతి చేయాలి. ఇందులోనే మాయ విఘ్నాలను కలిగిస్తుంది. పవిత్రులు కండి అని తండ్రి చెప్తున్నారు. బాబాతో ప్రతిజ్ఞ చేసి మరలా ముఖము నల్లగా చేసుకుంటారు అనగా వికారాలకు వశమౌతారు. మాయ చాలా శక్తివంతమైనది. ఫెయిల్ అయ్యారంటే వారి పేరు మహిమ చేయబడదు. ఫలానా - ఫలానా వారు ప్రారంభము నుండి చాలా బాగా నడుస్తున్నారు అని మహిమ గాయనము చేయబడుతుంది. మీ కొరకు మీరే పురుషార్థము చేసి రాజధానిని ప్రాప్తి చేసుకోవాలని తండ్రి చెప్తున్నారు. చదువు ద్వారా ఉన్నత పదవిని పొందుకోవాలి. ఇది రాజయోగము, ప్రజాయోగము కాదు. కాని ప్రజలుగా కూడా అవుతారు కదా. వీరు ఏ పదవికి యోగ్యులుగా అవుతారని ముఖము ద్వారా, సర్వీసు ద్వారా తెలిసిపోతుంది. ఇంటిలో విద్యార్థి నడవడికల ద్వారా మొదటి నెంబరులో వస్తాడా? మూడవ నెంబరులో వస్తాడా? అని తెలుసుకుంటారు కదా. ఇక్కడ కూడా అలాగే. అంతిమములో పరీక్ష పూర్తి అయినప్పుడు మీకు అంతా సాక్షాత్కారమవుతుంది. సాక్షాత్కారమగుటకు సమయము పట్టదు. తర్వాత నేను పాస్ కాలేదని సిగ్గుపడతారు. పాస్ కాని వారిని ఎవరు ప్రేమిస్తారు?

మనుష్యులు సినిమా చూచుటలో చాలా సంతోషము అనుభవిస్తారు కాని బయోస్కాపు (సినిమా) నెంబరువన్ మురికిగా తయారు చేసేదని తండ్రి చెప్తారు. దానిని చూసేవారు చాలా వరకు ఫెయిల్ అయ్యి పడిపోతారు. కొందరు స్త్రీలకు కూడా సినిమాలు చూడకపోతే నిద్రపట్టదు. సినిమా చూసేవారు అపవిత్రులయ్యే పురుషార్థము తప్పక చేస్తారు. ఇక్కడ ఏమి జరుగుతూ ఉందో, ఎందులో మనుష్యులు సంతోషము ఉందని అనుకుంటున్నారో అదంతా దుఃఖముగిచ్చేదే. ఇది వినాశి సంతోషాలు. అవినాశి ఖుషీ అవినాశి తండ్రి ద్వారానే లభిస్తుంది. బాబా మనలను ఈ లక్ష్మీనారాయణుల వలె తయారు చేస్తారని మీకు తెలుసు. మొదట 21 జన్మలకని వ్రాసేవారు. కాని ఇప్పుడు బాబా

50-60 జన్మలని వ్రాస్తారు ఎందుకనగా ద్వాపరములో కూడా మొదట చాలా ధనవంతులుగా సుఖంగా ఉంటారు కదా. భలే పతితులొత్తారు కాని ధనము చాలా ఉంటుంది. పూర్తి తమోప్రధానమైనప్పుడు దుఃఖము మొదలవుతుంది. మొదట సుఖంగా ఉండేవారు. ఎప్పుడు చాలా దుఃఖితులొత్తారో అప్పుడు తండ్రి వస్తారు. మహాఅశామికుని వంటి పాపులను కూడా ఉద్ధారము చేస్తారు. నేను అందరినీ ముక్తిధామానికి తీసుకెళ్తాను, అంతేకాక సత్తయుగ రాజ్యమును కూడా మీకు ఇస్తానని బాబా చెప్తారు. సర్వులకు కళ్యాణము జరుగుతుంది కదా. శాంతిధామానికి గాని, సుఖధామానికి గాని అందరినీ తమ-తమ గమ్యాలకు చేర్చుతారు. సత్తయుగములో అందరికీ సుఖముంటుంది. శాంతిధామములో కూడా సుఖంగా ఉంటారు. విశ్వములో శాంతి నెలకొనాలని అంటారు. ఈ లక్ష్మీనారాయణుల రాజ్యమున్నప్పుడు విశ్వములో శాంతి ఉండేది కదా. దుఃఖమనే మాటే ఉండదు. దుఃఖము కాని, అశాంతి కాని ఉండదు అని చెప్పండి. ఇక్కడ ఇంటింటిలో అశాంతే ఉంది. అన్ని దేశాలలో అశాంతే ఉంది. పూర్తి విశ్వములోనే అశాంతి ఉంది. ఎన్ని ముక్కలు ముక్కలైపోయింది! ఎన్ని విభజనలు! నూరు మైళ్ళకు ఒక భాష ఉంటుంది. భారతదేశపు ప్రాచీన భాష సంస్కృతము అని అంటారు. ఇప్పుడు ఆది సనాతనా ధర్మము గురించే తెలియనప్పుడు ఇది ప్రాచీన భాష అని ఎలా చెప్పగలరు? ఆదిసనాతన దేవీ దేవతా ధర్మము ఎప్పుడుండేదో మీరు చెప్పగలరా? మీలో కూడా నెంబరువారుగా ఉన్నారు. కొందరు మంద బుద్ధిగలవారు కూడా ఉన్నారు. మీరు రాతి బుద్ధిలాంటి వారని చూస్తూనే అర్థమైపోతుంది. ఓ భగవంతుడా! వీరి బుద్ధి తాళమును తెరవండని అజ్ఞాన కాలంలో కూడా అంటారు కదా.

పిల్లలైన మీ అందరికీ బాబా జ్ఞాన ప్రకాశమునిస్తున్నారు. దాని ద్వారా తాళము తెరవబడుతూ ఉంటుంది. అయినా కొందరి బుద్ధి తెరుచుకోదు. “ బాబా, మీరు బుద్ధివంతుల బుద్ధి, మా పతి బుద్ధి రూపి తాళమును తెరవండి ” అని అంటారు. నేను ఒక్కొక్కరి బుద్ధి తాళమును కూర్చుని తెరవడానికి రాలేదు అని బాబా చెప్తారు. అందరి బుద్ధి తెరవబడినట్లయితే అందరూ మహారాజా - మహారాణులుగా అవుతారు. నేనెలా అందిరి తాళమును తెరవగలను. వారు సత్తయుగములో వచ్చే అవకాశమే లేనప్పుడు నేనెలా తాళాన్ని తెరవగలను! డ్రామానుసారము సమయానుసారము వారి బుద్ధి తాళము తెరవబడుతుంది. నేనెలా తెరుస్తాను! డ్రామా పైన కూడా ఉంది కదా. అందరూ పూర్తిగా పాస్ కాలేరు. స్కూలులో కూడా నెంబరువారుగా ఉంటారు. ఇది కూడా చదువే. ప్రజలు కూడా తయారవ్వాలి. అందరి తాళము తెరిచినట్లయితే ప్రజలు ఎక్కడ నుండి వస్తారు? ఈ నియమమే లేదు. పిల్లలైన మీరు పురుషార్థము చేయాలి. ప్రతి ఒక్కరి పురుషార్థము ద్వారా తెలుసుకోవచ్చు ఎవరు బాగా చదువుతారో వారిని అన్ని స్థానాలకు పిలుస్తూ ఉంటారు. ఎవరెవరు బాగా సర్వీసు చేస్తున్నారో బాబాకు తెలుసు. పిల్లలు బాగా చదవాలి. బాగా చదివితే ఇంటికి తీసుకెళ్తాను. స్వర్గానికి కూడా పంపుతాను. చదవకుంటే శిక్షలు చాలా కఠినముగా ఉంటాయి. పదవి కూడా భ్రష్టమైపోతుంది. విద్యార్థులు టీచరును ప్రత్యక్షము చేయాలి. స్వల్పమే యుగములో పారస బుద్ధి ఉండేది. ఇప్పుడు ఇనుప యుగము కనుక ఇక్కడ స్వల్పమే యుగ బుద్ధి ఎలా ఉంటుంది? ఒకే రాజ్యము, ఒకే ధర్మము ఉన్నప్పుడు విశ్వములో శాంతి

ఉండేది. భారతదేశములో ఈ రాజ్యమున్నప్పుడు విశ్వములో శాంతి ఉండేదని మీరు వార్తాపత్రికలలో కూడా ప్రచరించవచ్చు. చివరికి తప్పక అర్థము చేసుకుంటారు. పిల్లలైన మీ పేరు ప్రసిద్ధము కావాలి. ఆ చదువులో అనేక పుస్తకాలు మొదలైనవి చదువుతారు. ఇక్కడ అటువంటిదేమీ లేదు. చదువు చాలా సులభము. స్మృతిలో మంచి మంచి మహారథులు కూడా ఫెయిల్ అవుతారు. స్మృతి పదును లేకుంటే జ్ఞాన ఖడ్గము ఉపయోగపడదు. చాలా స్మృతి చేసినట్లయితే పదును వస్తుంది. భలే బంధనములో ఉండి కూడా స్మృతి చేస్తూ ఉంటే చాలా లాభముంటుంది. ఎప్పుడు బాబాను చూసి కూడా ఉండరు, స్మృతిలోనే ప్రాణము వదిలేస్తారు. అయినా చాలా మంచి పదవి పొందుకోగలరు. ఎందుకనగా చాలా స్మృతి చేస్తారు. తండ్రి స్మృతిలో ప్రేమతో కన్నీరు కారుస్తారు, ఆ కన్నీరు ముత్యాలవుతాయి. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్. ఆత్మిక పిల్లలకు ఆత్మిక తండ్రి నమస్క.

ధారణ కొరకు ముఖ్య సారము:-

1. మీ కొరకు మీరే పురుషార్థము చేసి ఉన్నత పదవిని పొందుకోవాలి. చదువు ద్వారా స్వయానికి రాజ్యతిలకమును దిద్దుకోవాలి. జ్ఞానము బాగా ధారణ చేసి సదా హర్షితంగా ఉండాలి.
2. జ్ఞాన ఖడ్గములో స్మృతి అనే పదును గింపాలి, స్మృతి ద్వారానే బంధనాలను తెంచాలి, ఎప్పుడూ చెడు సినిమాలు చూసి మీ సంకల్పాలను అపవిత్రంగా చేసుకోరాదు.

వరదానము:- “ ప్రతి ఖజానాను కార్యములో ఉపయోగించి పదమాల సంపాదనను జమ చేసుకొను పదమాపదమ్ భాగ్యశాలీ భవ ”

ప్రతి సెకెండు పదమాల సంపాదన జమ చేసుకొను వరదానము డ్రామాలో సంగమ సమయానికి లభించింది. ఇటువంటి వరదానాన్ని స్వయం పట్ల జమ చేసుకోండి, ఇతరుల పట్ల దానము చెయ్యండి. అలాగే సంకల్పాల ఖజానాను, జ్ఞాన ఖజానాను, స్థూల ధనమనే ఖజానాను కార్యంలో ఉపయోగించి పదమాల సంపాదన జమ చేసుకోండి. ఎందుకంటే ఈ సమయము స్థూల ధనము కూడా ఈశ్వరార్థము సమర్పణ చేసినందున ఒక నయా పైస ఒక రత్నము సమానమైపోతుంది. కనుక ఈ ఖజానాలన్నిటిని స్వయం పట్ల లేక సేవ పట్ల కార్యములో ఉపయోగిస్తే పదమాపదమ్ భాగ్యశాలురుగా అవుతారు.

నోట్ :- “ ఎక్కడైతే హృదయపూర్వక స్నేహముందో అక్కడ అందరి సహయోగము సహజంగా ప్రాప్తి అవుతుంది ”